

سلسلہ مطبوعات (۳۷)

37

# دین اور حکومت



مولانا سید سلیمان ندوی

شاہ ولی اللہ میڈیا فاؤنڈیشن

نام پبلش : دین اور حکومت  
تحریر : مولانا سید سلیمان ندوی  
مآشرہ : شاہ ولی اللہ میڈیا فاؤنڈیشن  
پوسٹ بکس نمبر ۴۶۳۳ طاقان



پبلشنگ ہاؤس





## حکومت اور دین کا تعلق

دنیا میں اس وقت دو قسم کی سلطنتیں ہیں:

ایک وہ جس میں سلطنت کو مذہب سے قطعاً "علیحدہ رکھا گیا" اور یہ کہا گیا ہے کہ جو قیصر کا ہے وہ قیصر کو دو، اور جو خدا کا ہے وہ خدا کو دو، (انجیل) اس تعلیم میں قیصر اور خدا دو متقابل ہستیاں فرض کی گئی ہیں، جن میں سے ایک کا حکم دوسرے سے بالکل الگ ہے، اسی پر یورپ کی موجودہ سلطنتیں قائم ہوئی ہیں اور اسی کی بنا پر دین و دنیا کی دو علیحدہ حدیں بنائی گئی ہیں جس کا نتیجہ یہ ہے کہ یہ سلطنتیں خدا پرستی، دین واری، صداقت اور اخلاص نیت کے ہر منظر سے عاری اور خالی ہو کر رہ گئی ہیں۔

دوسری قسم کی سلطنت وہ ہے جس میں مذہب کو اس سے الگ نہیں رکھا گیا ہے، لیکن مذہب کی لطیف و نازک روح کو سلطنتی قوانین و آئین و ضوابط کی رسیوں میں اس طرح جکڑ دیا گیا کہ مذہب کی لطافت جاتی رہی، اور رسوم و قوانین کی خشکی نے اس کی جگہ لے لی، بیوریت اور برہمنیت اس کی بہترین مثالیں ہیں۔

اصل دین الہی ایک ہی ہے، ایک ہی رہا ہے، اور ازل سے ابد تک ایک ہی رہے گا، اور وہ اسلام ہے، ان الدین عند اللہ الاسلام (خدا کے نزدیک دین اسلام ہے) اس دین کی جامعیت کی تشریح مختلف پہلوؤں سے کی گئی ہے اور کی جاسکتی ہے ان میں سے ایک پہلو یہ بھی ہے کہ وہ سلطنت اور دین کا معتدل مجموعہ ہے، وہ ایسی سلطنت ہے جو ہمہ تن دین ہے یا ایسا دین ہے جو سر تا پا سلطنت ہے۔ مگر سلطنت الہی، اس اجمال کی تفصیل یہ ہے کہ اس سلطنت الہی میں قیصر کا وجود نہیں، اس میں ایک ہی اعلیٰ حاکم و آمر مانا گیا ہے، وہ حاکم علی الاطلاق اور شہنشاہ قادر مطلق اللہ تعالیٰ ہے۔

بادشاہی اسی کی ہے، حکم اسی کا ہے، فرمان صرف اسی کا صادر ہوتا ہے۔

دوسرے مجازی حاکموں اور آمروں (شہول پارلیمنٹ وغیرہ) کا حکم اسی وقت مانا جاتا ہے جب وہ عین حکم الہی ہو، یا اسی پر مبنی ہو اور کم از کم یہ کہ اس کے مخالف نہ ہو، اس حضرت صلی اللہ علیہ وسلم اصل دین کے سب سے آخری داعی، نبی اور پیغمبر تھے، اور وہی اس سلطنت کے سب سے پہلے امیر، حاکم اور فرماں روا تھے، آپ کے احکام کی بجا آوری عین احکام خدا کی بجا آوری ہے۔ ارشاد خداوندی ہے جس نے رسول کی اطاعت کی اس نے خدا کی اطاعت کی۔ (سورۃ نساء رکوع نمبر ۱۱)

آپ کی وفات کے بعد کے بعد دیگرے آپ کے جو جانشین اور خلفا ہوئے، ان میں بھی دین و دنیا کی یہی جامعیت تھی، وہ جس طرح مسلمانوں کے امیر و حاکم اور ان کی سلطنت کے فرماں روا تھے اسی طرح وہ دین کے پیشوا، امام اور چہند تھے اور ان کے احکام

واجب التعمیل ہیں۔ ان حضرت صلی اللہ علیہ وسلم ارشاد فرماتے ہیں "جس نے میرے امیر کا کہا مانا، اس نے میرا کہا مانا۔ جس نے میرے امیر کی نافرمانی کی، اس نے میری نافرمانی کی" (صحیح بخاری، کتاب الاحکام، صحیح مسلم، کتاب الامارہ)

سلطنت اور دین کا یہ اتحاد اسلام کا سب سے بڑا نصب العین ہے، احکام الہی کے مطابق، سلطنت کا جو کام بھی اللہ تعالیٰ کی رضا جوگی کی غرض سے کیا جائے وہ عین دین اور عبادت ہے۔ یہاں تک کہ امراء کا اپنی رعایا کی خدمت کرنا اور رعایا کا اپنے امراء اور حکام کی اطاعت کرنا بھی اطاعت الہی سے بشرطیکہ دونوں کی نیت اور غرض اللہ تعالیٰ کے احکام کو بجالانا ہو۔ غرض اسلام کی نظر میں سلطنت اور دین میں تفریق کاموں کی نوعیت سے نہیں بلکہ کاموں کی غرض و نیت سے ہے۔

کی عہد شکنی کے حصول کے لئے سیاست و سلطنت سے متعلق کام بھی حکم الہی کیا جائے، وہ دین سے، امام کی امامت، خلیفہ کی خلافت، داعی کی رعیت، والی کی

ولایت، امیر کی امارت، حکم کی حکومت، رعایا کی نگرانی، قاضی کی واڈگری، عمال کا عمل، سپاہی کا قتل، مجاہد کا جلا، محاصل کی ادائیگی، امراء کی واجبی اطاعت غرض سلطنت

کے تمام متعلقہ شعبوں سے حلق جو کام بھی حسب احکام الہی اللہ کے لئے کیا جائے، وہ سب دین اور اطاعت اور موجب قربت ہے، سلاطین اگر اپنی سلطنت اور امراء اپنی امارت اور اسی طرح دوسری مفوضہ خدمات کے ذمہ دار اگر اپنی ذمہ داریوں اور خدمتوں کو چھوڑ کر شب و روز کسی گوشہ میں بیٹھ کر صرف یاد الہی میں مصروف رہیں، جب بھی وہ اللہ تعالیٰ کے نزدیک اپنے فرائض سے غافل قرار پائیں گے، فرائض و واجبات و منکدات کی بجا آوری کے بعد ان کی بہترین عبادت کی قرار دی گئی ہے کہ وہ ظلوں کے ساتھ اپنے محولہ فرائض کی بجا آوری میں مصروف رہیں۔

حضرت داؤد علیہ السلام کا جو قصہ سورہ ص میں ہے جس میں چند وارد خواہوں کا دیوار پھانڈ کر حضرت داؤد علیہ السلام کے عبادت خانہ میں داخل ہو جانے اور ایک مقدمہ کے پیش کرنے کا ذکر ہے، قصہ خوانوں نے اس کو ایک بیوقوف کہانی بنا دیا ہے حالانکہ وہ ان کی تشبیہ اس باب میں ہے کہ فرائض کی ادائیگی کے بعد خلیفہ کی سب سے بڑی عبادت رعایا کی خدمت ان کے معاملات کی واگری اور ان کے کاموں کی نگرانی ہے، اور یہی احساس غرض ہے جس پر حضرت داؤد علیہ السلام کو متنبہ کیا گیا۔

”اور داؤد نے سمجھا کہ ہم نے (یعنی خدائے) ان کو آزمایا ہے، تو اپنے پروردگار سے انہوں نے معافی چاہی اور رکوع میں گر گئے اور رجوع کیا، تو ہم نے ان کو معاف کر دیا اور ان کو ہمارے ہاں قرب کا درجہ اور لوٹ آنے کی اچھی جگہ حاصل ہے۔ ایسے داؤد! ہم نے تم کو زمین میں خلیفہ بنایا تو لوگوں کے درمیان حق کے ساتھ حکم کرو اور خواہش نفس کی پیروی نہ کرنا کہ وہ تم کو اللہ کے راستے سے ہٹا دے گا۔“ (سورہ ص رکوع نمبر ۲)

آگے بھیجے کی آفتوں کے درمیان ربط و تلم سے واضح ہوتا ہے کہ حضرت داؤد علیہ السلام سلطنت کے فرائض اور خدمات کے فیصلوں کو چھوڑ کر اپنے عبادت خانہ کے دروازہ کو بند کر کے خدا کی عبادت میں مصروف رہنے لگے، تو اس پر اللہ تعالیٰ کی

طرف سے ان کو تنبیہ کی گئی اور بتایا گیا کہ خلیفہ کا یہ فرض ہے کہ حسب احکام الہی  
فرائض خلافت کی ادائیگی میں مصروف رہے۔

جامع ترمذی اور مستدرک حاکم میں ایک حدیث ہے جو گویا اس آیت کی تفسیر  
ہے آنحضرت صلی اللہ علیہ وسلم نے فرمایا ہے:

جو امام و حاکم ضرورت مندوں سے اپنا دروازہ بند کر لیتا ہے، اللہ تعالیٰ اس کی  
ضرورت کے وقت آسمان کا دروازہ بند کر لے گا۔ (جامع ترمذی، کتاب الاحکام)

جو شخص مسلمانوں کے معاملہ کا ذمہ دار ہونے کے بعد ان کی ضرورت کے  
وقت اوٹ میں ہو جائے گا، اللہ تعالیٰ قیامت کے دن اس کی ضرورت و احتیاج کے

وقت اوٹ میں ہو جائے گا۔ (مستدرک حاکم، کتاب الاحکام)

خلفائے راشدین نے ان احکام کی پیروی یہاں تک کی کہ انہوں نے اینٹ اور  
چونے کی چھار دیواری بھی اپنے لئے نہیں کھڑی کی۔

حضرت عمر رضی اللہ عنہ کے زمانہ میں حضرت سعد بن ابی وقاص نے جو کوفہ  
کے والی تھے، اپنے رہنے کے لئے ایک محل بنوایا اور اس میں پھانک لگایا۔ جب

حضرت عمر اسی اللہ عنہ کو اس کی خبر پہنچی، تو انہوں نے خاص طور سے مدینہ سے محمد  
بن مسلمہ کو اس لئے بھیجا کہ اس پھانک میں آگ لگا کر چلے آئیں۔ چنانچہ انہوں نے

ایسا ہی کیا، وہ بیٹکنوں میں کی مسافت طے کر کے وہاں گئے اور بجھنے کے ساتھ اس  
پھانک میں آگ لگا دی۔ حضرت سعد بن ابی وقاص نے ان کو اپنے پاس ٹھہرانا چاہا

اور زاد راہ دینا چاہا تو اس کو بھی قبول نہیں کیا اور سیدھے مدینہ واپس چلے آئے (ابن  
حیثم، ج ۱ ص ۵۳ مصر)

حضرت امیر معاویہ نے اپنے زمانہ میں حملہ آوروں کے خوف سے محل میں  
لوگوں کی آمد و رفت پر روک ٹوک قائم کی اور ایک صحابی نے ان کو اس حکم نبوی

سے باخبر کیا تو انہوں نے یہ تدبیر کی کہ پھانک پر ایک آدمی کو اس غرض سے مقرر کیا  
کہ جو اہل حاجت پہنچے تو اس کی ضرورت سن کر ان کو مطلع کر دے (ترمذی، ابواب

(الاحکام)

قرآن میں بار بار احکام کو عدل و انصاف سے کام لینے اور اپنے ذمہ دارانہ فرائض کی بجا آوری کی تاکید کی گئی ہے، خصوصیت کے ساتھ ذیل کی آیتیں اپنے معنی کے عموم کے لحاظ سے فرائض حکومت کی پوری توضیح کرتی ہیں۔

”اللہ تمہیں حکم دیتا ہے کہ امانت والوں کی امانتیں ان کے حوالے کر دیا کرو اور جب لوگوں میں فیصلہ کرنے لگو تو انصاف سے فیصلہ کیا کرو“ خدا تمہیں بہت خوب نصیحت کرتا ہے، بیشک خدا سنتا (اور) دیکھتا ہے، مومنو! خدا اور اس کے رسول کی فرمانبرداری کرو اور جو کوئی تم میں صاحب حکومت ہیں ان کی بھی، اور اگر کسی بات میں تم میں اختلاف واقع ہو تو اگر خدا اور روز آخرت پر ایمان رکھتے ہو تو اس میں خدا اور اس کے رسول (کے حکم) کی طرف رجوع کرو، یہ بہت اچھی بات ہے اور اس کا مال (انجام) بھی اچھا ہے (سورۃ نساء رکوع نمبر ۸)

یہ آیتیں اسلامی سلطنت کے آئین کے باب میں اساسی حیثیت رکھتی ہیں، جس کی تفصیل اپنے مقام پر آئے گی، آیت کا پہلا ٹکڑا اپنے معنی کے لحاظ سے اہل تفسیر کی تصریح کے مطابق اس کا اطلاق حکام پر بھی ہوتا ہے اور یہ بات کہ ہر صاحب حق ادا کیا جائے، امانت کا اعلیٰ درجہ اور حکومت کا پہلا فرض ہے۔

ارشاد خداوندی ہے

اور قول کو انصاف کے ساتھ قائم کرو، اور میزان میں کمی نہ کرو۔ (سورۃ رحمان

رکوع نمبر)

یہ اور اس معنی کی اور آیتیں اس امر کو واضح کرتی ہیں کہ حقوق کی مانگی میں پورا انصاف برتا جائے، اور جس بیانیہ سے تم دوسروں کے لئے تولتے ہو، اسی بیانیہ سے اپنے لئے بھی تولو۔ جیسا کہ قرآن حکیم میں ہے پھنکار ہو ان قول میں بے ایمانی کرنے والوں پر جو لوگوں سے قول کر لیں تو پورا پورا لیں، اور جب ان کو تپ کر یا تول کر دین تو گھٹا دیں۔ (سورۃ تعلقف)

یہ قول میں گنہگار اور برصحاء انصاف کے خلاف ہے، اور خلاف انصاف کرنے والا اللہ کی رحمت سے محروم رہے گا، اللہ کی محبت کے مستحق منصف اور عدل پرور ہی ہیں۔ آیت قرآن ہے اور اللہ تعالیٰ انصاف کرنے والوں کو پیار کرتا ہے۔ (سورۃ مائدہ و حجرات)

اس آیت کی وسعت میں ہر طبقہ کے انصاف کرنے والے داخل ہیں۔ اس کے برخلاف کرنے والوں کے متعلق ارشاد ہے: اور اللہ ظلم کرنے والوں کو پسند نہیں کرتا۔ (سورۃ شوریٰ رکوع نمبر ۴)

”ظلم“ کے معنی کسی دوسرے کے حق کو دبانے کے ہیں، چاہے وہ اپنے ہی نفس کا ہو، یا عام بندوں کا ہو، یا خدا تعالیٰ کا ہو، ان آیتوں سے متصور یہ ہے کہ حکومت اور اس کے فرائض اسلام میں دین کی حیثیت رکھتے ہیں، جس سے بحسن و خوبی عمدہ برآ ہونا یہی ہے کہ وہ احکام الہی کے تحت آوا ہوں۔ ارشاد خداوندی ہے: اور جو اللہ کے احکام کے آٹارے ہوئے احکام کے مطابق حکم نہ کریں وہی ناقضان ہیں۔ (سورۃ مائدہ رکوع نمبر ۴)

احادیث میں بھی اس کی تصریحات ہیں، ارشاد ہے: ہاں اے لوگو! جو امام، خدا نے جو قانون اتارا ہے، اس کو چھوڑ کر کچھ فیصلہ کرے اس کی نماز اللہ تعالیٰ قبول نہیں کرے گا۔ (مسند رک، کتاب الاحکام)

مجب ظاہر ہے کہ نماز، بندہ کی طرف سے اللہ کی کامل اطاعت اور اقبیلہ کی تمثیل ہے، اب جو شخص ایک طرف اس کامل اطاعت اور اقبیلہ کا اظہار کرتا ہے اور دوسری طرف اس کی مروج مخالفت کا مرتکب ہوتا ہے، وہ متعلق ہے۔ اور اس لئے اس کی نماز یعنی اظہار اطاعت بارگاہ الہی میں بے معنی ہے۔ اسی سلسلہ میں ان حدیثوں کو بھی پیش نظر رکھنا چاہیے جن سے یہ ظاہر ہوتا ہے کہ حکومت و فرمانروائی بھی ایک ذمہ داری ہے جو لوگ اس فریضہ سے حسب احکام الہی عمدہ برا ہوں ان کے لئے آخرت میں رحمت الہی کا سایہ ہے اور جو اس

امتحان میں پورے نہ اتریں ان کے لئے وہ سزائیں ہیں جو دوسری زندگی میں ان کے لئے مقرر کی گئی ہیں، فرمایا:

”وہ امام جو لوگوں پر مقرر ہے، وہ نگرانِ کار ہے، اس سے اس کی زیر نگرانی اشخاص کے متعلق باز پرس ہوگی۔“ (صحیح بخاری، کتاب الاحکام)

اس سے معلوم ہوا کہ امیر اور امام بڑی ذمہ داریوں کے بوجھ کے نیچے دبے ہوئے ہیں، اسلامی امارت و خلافت، تاج و تخت کی بہار اور عیش و عشرت کا گلزار نہیں، ذمہ داریوں کا خارزار ہے، جو اس سے سلامت گزر گیا اس کے لئے دنیا کی سعادت اور نیک نامی اور آخرت کا ابدی آرام و آسائش ہے اور جو اس میں الجھ کر رہ گیا وہ اس دنیا میں بھی ذلیل و بدنام ہوگا اور آخرت میں بھی رسوا و خوار ہوگا۔ حدیث نبوی ہے۔

”جس بندہ کو اللہ کسی رعیت کا نگران بنائے اور وہ اس کی خیر خواہی پوری پوری نہ کرے تو وہ جنت کی بوجھی نہ پائے گا۔ (بخاری و مسلم حوالہ سابق)

حضرت معقل بن یسارؓ ایک صحابی ہیں، ان کے مرض الموت میں بصرہ کا امیر عبید اللہ بن زیاد ان کی عیادت کو آیا انہوں نے امیر کو مخاطب کر کے فرمایا کہ آج میں تمہیں حضرت سلی اللہ علیہ وسلم کا ایک پیغام سنا دینا چاہتا ہوں۔

”جس بندہ کو اللہ کسی رعیت کا نگران بنائے وہ مرتے دم اس حال میں مرے کہ وہ اپنی رعیت کے ساتھ عداری کرنا تھا تو اللہ اس پر جنت کو حرام کر دے گا۔ (صحیح مسلم، کتاب الامارہ)

اس سے اندازہ ہوگا کہ امارت و حکومت کی ذمہ داری اسلام کی شریعت میں کتنی بڑی ہے ایک اور صحابی جن کا نام عائذ بن عمرو رضی اللہ عنہ ہے وہ مرض الموت کا بھی انتظار نہیں کرتے۔ عبید اللہ بن زیاد کے دربار میں خود پہنچ جاتے ہیں اور اس کو پیار سے خطاب کر کے کہتے ہیں اے پیغمبر! میں نے رسول اللہ صلی اللہ علیہ وسلم کو یہ فرماتے سنا ہے۔

”سب سے برا راعی (امیر) وہ ہے جو اپنی رعیت کو توڑ ڈالے۔“ (صحیح مسلم، کتاب اللہارہ) تو تو ان میں سے نہ بن۔

اس نے کہا: آپ محمد صلی اللہ علیہ وسلم کے اصحاب میں بھوسی ہیں۔  
 فوراً بولے: کیا حضور صلی اللہ علیہ وسلم کے اصحاب میں کوئی بھوسی بھی تھا،  
 بھوسی تو اوروں میں تھے، اور وہ ان کے بعد والے ہیں۔

حضور صلی اللہ علیہ وسلم نے فرمایا: بنی اسرائیل کی سیاست انبیاء فرمایا کرتے  
 تھے ایک نبی گزر جاتا تھا تو دوسرا نبی اس کا جانشین ہوتا تھا لیکن میرے بعد کوئی نبی  
 نہیں ہوگا نبوت مجھ پر ختم ہوگئی البتہ خلفاء ہوں گے اور بہت ہوں گے، انہی کے ہاتھ  
 میں امت کی سیاست کی باگ ہوگی۔

صحابہ نے عرض کی: یا رسول اللہ! تو ہمارے لئے کیا حکم ہے؟

فرمایا: پہلے کی بیعت کرو، پھر عہد بہ عہد اوروں کی، ان کا حق ان کو ادا کرو۔  
 کیونکہ اللہ تعالیٰ ان سے ان کے متعلق باز پرس فرمائے گا جن کی نگرانی اس نے ان  
 کے سپرد فرمائی ہے۔ (صحیح بخاری)

حضور صلی اللہ علیہ وسلم کے ان الفاظ کی وسعت میں بادشاہ سے لے کر ادنیٰ  
 افسر تک شامل ہیں، اور ہر ایک پر اپنے اپنے دائرہ حکومت کی ذمہ داری عائد ہے۔  
 ایک اور حدیث پاک میں اس دائرہ کی وسعت اور زیادہ بڑھ گئی ہے چنانچہ فرمایا:

ہاں تم سب نگران کار ہو، اور تم سب سے اپنے زیر نگرانی اشخاص و رعایا کی  
 بابت پوچھ ہوگی تو لوگوں کا امیر نگران کار ہے اور اس کے زیر نگران کے متعلق  
 پرسش ہوگی، اور مرد اپنے گھر والوں کا نگران کار ہے اور اس سے اسکے گھر والوں کی  
 پرسش کی جائے گی اور عورت اپنے شوہر کے گھر اور بال بچوں کی نگران ہے۔ اس  
 سے ان کے متعلق سوال ہوگا، اور غلام اپنے آقا کے مال کا نگران ہے اس سے اس  
 کی بابت پوچھ جائے گا۔ تو ہاں ہیشا رہو، تم سب نگران کار ہو اور تم سے اس کے  
 زیر نگران کے بابت باز پرس کی جائے گی۔ (صحیح بخاری و صحیح مسلم)

## لفظ رعیت

اس موقع پر ایک مخصوص لفظ کی تحقیق مناسب معلوم ہوتی ہے، جو ہماری زبان میں عام طور پر راج ہے اور وہ رعیت ہے اور ذمہ داری کے لحاظ سے وہ اپنی حقیقت سے بالکل خالی ہو گئی ہے، حدیثوں میں لفظ "راعی" اور "راعیت" بار بار آئے ہیں۔ یہ الفاظ لفظ "رعی" سے نکلے ہیں، جس کے اصل معنی جانوروں کے چرانے کے ہیں۔ "راعی" چرواہا اور "راعیت" وہ جس کو چرائے اور جس کی وہ نگہبانی کرے۔ اس سے ظاہر ہے کہ کسی کی رعیت وہ ہے جس کی تربیت اور پرورش و نگرانی اور حفاظت کسی راعی و محافظ کے سپرد ہو تو ذرا حقیقت ایک شفیق و محافظ چرواہے کی ہے جو اپنے گلے کو سرسبز چراگاہوں میں لے جاتا ہے اور ان کی شکم سیری کا سامان کرتا ہے، درندوں سے ان کی حفاظت کرتا ہے اور حادثات سے ان کو بچاتا ہے۔ اس تشریح کے مطابق یہ غور طلب ہے کہ حضور انور صلی اللہ علیہ وسلم کی زبان مبارک پر لفظ "راعیت" کس قدر شفقت آمیز اور پر محبت معنوں میں آیا ہے اور ظالم و سفاک امراء اپنے عمل سے اس کو کتنے ذلیل اور پست معنوں میں استعمال کرتے ہیں، حالانکہ اس لفظ میں ان کی ذمہ داریوں کا ایک بڑا دفتر پوشیدہ ہے، جو امام عادل اپنے فرائض سے بخوبی عمدہ برآہوں گے۔ رسول اللہ صلی اللہ علیہ وسلم نے ان کی نسبت یہ بشارت دی ہے۔

بے شک انصاف کرنے والے (حکام و امراء) اللہ تعالیٰ کے پاس نور کے منبروں پر اس کے داہنے ہاتھ پر ہوں گے، اور اللہ تعالیٰ کے دونوں ہاتھ داہنے ہیں، یہ لوگ ہیں جو اپنے فیصلہ میں اپنے اپنے لوگوں میں اور اپنے زیر حکومت امور میں عادل ہوں۔ (صحیح مسلم، کتاب الامارہ)

اس رفعت اور بلندی سے جو ایسی عادل حاکموں، منصف امیروں اور سلطانوں کو قیامت کے روز حاصل ہوگی ظاہر ہے کہ عادلانہ حکومت اور منصفانہ سلطنت کتنی

بڑی عبادت ہے۔ جامع ترقی میں ہے بے شبہ سب لوگوں سے خدا کو محبوب اور خدا سے قریب امام عادل ہوگا۔ اور خدا کے نزدیک سب سے مبغوض اور خدا سے دور وہ امام ہوگا جو ظالم ہو۔ (ابواب الاحکام)

اس کے برخلاف جو امام اور حاکم و امیر عدل و انصاف اور رعایا پروری اور خیر خدائی سے دور ہوں گے، وہ اللہ کی رحمت سے بھی دور ہو گے۔ فرمایا:

جو امیر مسلمانوں کے کام کا والی ہو، پھر وہ ان کے لئے محنت نہیں کرتا اور ان کا خیر خواہ نہیں، وہ ان کے ساتھ ہمیشہ میں داخل نہ ہوگا۔ (صحیح مسلم، کتاب الامارۃ)

امام عادل ہے، اس کے پیچھے اس کے پناہ میں لڑا جاتا ہے، تو اگر وہ اللہ تعالیٰ کے تقویٰ کے مطابق حکم کرے اور عدل کرے، تو اس کو اس کا بڑا انعام ملے گا، اور اگر غیر تقویٰ کا حکم کرے اور عدل نہ کرے، تو اس کے لئے بڑی سزا ہے۔ (سنن نسائی، کتاب البیعت)

یہ حدیثیں اس بات کا ثبوت ہیں کہ اسلام میں حکومت و ریاست اور سلطنت و ولایت بھی امور دین کا درجہ رکھتی ہیں۔ اور وہ بھی ثواب و عذاب اور جزا و سزا کی اسی طرح موجب ہیں، جس طرح دین کے دوسرے امور و اعمال، اور وہ بھی ایک مسلمان کے سامنے جنت یا دوزخ کا دروازہ کھولنے میں اعمال و عبادت کے دوسرے شعبوں سے کم نہیں، اور اسلام کی شریعت میں یہ دین ہی کا ایک حصہ ہیں۔ کیونکہ یہاں دین کے معنی احکام الہی ہیں یا قوانین الہی ہیں۔ یہ احکام اور قوانین الہی انسانی زندگی کے ہر شعبہ سے یکساں متعلق ہیں۔ اس بنا پر سلطنت و ولایت اور حکومت و ریاست کے کاروبار کا نظم و نسق اور اہتمام و انصراف بھی دین ہی کا ایک جز ہے۔

اسلام کی نگاہ میں سلطنت احکام الہی کی تبلیغ، تنفیذ اور اجراء کے لئے ہے، اور یہ عین دین ہے۔ اسلام میں جس قتال و جہاد کی دعوت بر ملا دی گئی ہے اور جس پر اخروی نعمتوں کے بڑے بڑے وعدے اللہ تعالیٰ نے فرمائے ہیں، اور جس سے داعی اسلام علیہ الصلوٰۃ والسلام کی حیات مقدس اور حضرات خلفائے راشدین اور صحابہ

کرام کی زندگیاں سرتاپا معمور ہیں، اس سے مقصود اصلی احکام الہی کی تبلیغ، تنفیذ اور اجراء ہی تھا، جہاد سے فرار پر غضب الہی اور جہنم کی وعید ہے، اور میدان جہاد کے صبر و ثبات پر صادق قدم اور شقی ہونے کی بشارت ہے قرآن میں ہے۔

اے اہل ایمان! جب میدان جنگ میں کفار سے تمہارا مقابلہ ہو تو ان سے پیٹھ نہ پھیرنا، اور جو شخص جنگ کے روز اس صورت کے سوا کہ لڑائی کے لئے کنارے لڑنے کے لئے پیٹھ پھیرے گا تو (سمجھو کہ) وہ خدا کے غضب میں گرفتار ہو گیا اور اس کا ٹھکانا دوزخ ہے، اور وہ بہت ہی بری جگہ ہے۔ (سورۃ انفال رکوع ۲)

اور سختی اور تکلیف میں اور (محرکہ) کارزار کے وقت ثابت قدم رہیں، یہی لوگ ہیں جو ایمان میں سچے ہیں اور یہی ہیں جو خدا سے ڈرنے والے ہیں۔ (سورۃ بقرہ رکوع ۲۲)

یہی سبب ہے کہ حضرات صحابہ کرام رضی اللہ عنہم جہاد و قتال فی سبیل اللہ انصاف، اقامت دین، تنفیذ حکم، امر بالمعروف اور نہی عن المنکر کے تمام گارویار کو جس کا بڑا حصہ امامت و خلافت اور اس کے ماتحت شعبوں اور صیغوں سے متعلق ہے عام عبادات و اعمال صالحہ سے کم اہم نہیں سمجھتے تھے بلکہ اس تصور اور عقیدہ کی بنا پر کہ اقامت دین کی راہ میں خون شہادت کا ایک قطرہ بھی مومن کے اعمال نامہ اور گناہوں کے دفتر کو دم کے دم میں دھو دیتا ہے، حضرات صحابہ ہر وقت جہاد و قتال کے مشتاق اور اس راہ میں شہادت کے طالب رہتے تھے۔ ارشاد خداوندی ہے۔

”تو جو لوگ میرے لئے وطن چھوڑ گئے اور اپنے گروں سے نکالے گئے اور ستائے گئے اور لڑے اور قتل کئے گئے میں ان کے گناہ دور کروں گا اور ان کو بہشتوں میں داخل کروں گا، جن کے نیچے نمرین بہ رہی ہیں (یہ) خدا کے ہاں سے بدلہ ہے، اور خدا کے ہاں اچھا بدلہ ہے۔“ (سورۃ آل عمران رکوع ۲۰)

جو لفظ دین قرآن پاک میں کئی معنوں میں آیا ہے ان میں سے ایک معنی احکام

الہی کی اطاعت تنفیذ اور اقامت کے بھی ہیں۔ سورۃ نور میں ذاتی مرد و عورت کے بارے میں ہے۔

”اور ان دونوں محرموں کے ساتھ اللہ کے دین میں تم کو رحم نہ آئے۔ (رکوع

نمبر)

کھلی بات ہے کہ ”اللہ کے دین“ سے مقصود یہاں احکام الہی کی تنفیذ و اجراء سے ہے اسی طرح سورۃ بقرہ کی آیت میں ہے۔

”اور ان سے اس وقت تک قتال کرتے رہنا کہ فساد ناپود ہو جائے اور دین

سب خدا کا ہی ہو جائے۔“ (رکوع نمبر ۲۳)

صرف حکم الہی کی اطاعت کو ”دین“ فرمایا گیا ہے۔ سورہ انفال کی اس آیت میں

”اور ان لوگوں سے قتال کرتے رہو، یہاں تک کہ فتنہ (کفر کا فساد) باقی نہ

رہے اور دین سب خدا ہی کا ہو جائے۔ (رکوع نمبر ۲)

بھی حکم و قانون الہی کی تسلیم و اطاعت ہی کو ”دین“ فرمایا گیا ہے، یعنی یہ کہ اللہ تعالیٰ کے سوا نہ کوئی اطاعت کے لائق ہے اور نہ عبادت کے۔ اسی کا ایک فیصلہ ہے جو

آسمان سے زمین تک جاری ہے۔

”اور اسی خدا کا ہے جو کچھ آسمانوں اور زمین میں ہے اور اسی کی لازمی اطاعت

ہے۔ (سورۃ نحل رکوع نمبر ۲)

یہاں بھی دین کے معنی احکام الہی کی اطاعت ہی کے زیادہ موزوں اور نظم

قرآن کے مطابق ہے۔

## حکومت کی حقیقت

اب دین کی تشریح کے بعد حکومت و سلطنت و ولایت کی تھوڑی تشریح کی ضرورت ہے، عام لوگ حکومت و سلطنت کو عیش و تنعم کے ایوان زرنگار، تاج اور

زمروں تخت کی روشنی اور زویریں کمر بند غلاموں کے جھرمٹ میں تلاش کرتے ہیں، یا جلال و جبروت اور تہوہیت کی تلواروں کے سائے میں، لیکن اسلام نے جس حکومت کی تعلیم دی ہے اور محمد رسول اللہ علیہ وسلم نے اس تعلیم کی جو عملی مثال پیش کی ہے وہ ان تمام مناظر سے قطعاً خالی ہے۔

سلطنت و حکومت اور ولایت و ریاست کا رائج الوقت تجزیل اسلام کے قانون میں اصلاً نہیں ہے بلکہ اسلام نے سلطنت، حکومت اور بادشاہی و شہنشاہی کے الفاظ کو بھی جو ہر زبان میں رائج تھے، قطعاً چھوڑ دیا، سب سے عام لفظ ملک کا تھا اور اس سے اونچا لفظ شہنشاہ کا تھا، ایران کے شہنشاہ کسری اور روم کے امیر قیصر کہلاتے تھے، مگر تعلیم محمدیؐ نے ایسے سب لفظوں سے جو جبر و قہر اور ظلم و ستم کے مظہر تھے، پرہیز کیا، الملک کے مادہ میں ملکیت اور مالکیت کا تصور ہے جو اسلامی عقیدہ کے سراسر منافی ہے، اس لئے اس لفظ سے بھی پرہیز کیا، اسلام کی تعلیم میں حقیقی مالک اور حقیقی بادشاہ اللہ تعالیٰ ہے اس لئے الملک، ہونے کا استحقاق اسی کو ہے، چنانچہ قرآن پاک میں اللہ تعالیٰ کا یہ وصف بار بار بیان ہوا ہے۔

”کو کہ میں لوگوں کے پروردگار کی پناہ مانگتا ہوں، لوگوں کے حقیقی بادشاہ کی، لوگوں کے معبود برحق کی۔ (سورۃ ناس)

”بادشاہ حقیقی پاک ذات (ہر عیب سے) امن و امان والا۔ (سورۃ حشر رکوع ۳)  
”تو خدا ہی سچا بادشاہ ہے۔“ (سورۃ مومنون رکوع ۴)

”بادشاہ حقیقی، پاک ذات، زبردست حکمت والا ہے۔“ (سورۃ جمعہ)

یہ آیت قرآن پاک میں چھ جگہ آئی ہے اور ہر جگہ اللہ تعالیٰ ہی کو الملک الحق یعنی بادشاہ برحق فرمایا گیا ہے، یہاں ایک نکتہ خاص طور سے لحاظ کے قابل ہے، ان آیتوں میں کہیں بھی تمنا الملک نہیں آیا ہے بلکہ اس کے ساتھ کوئی نہ کوئی صفت اور اضافت ضرورت لگائی گئی ہے مثلاً ”اوپر کی پہلی آیت میں اللہ تعالیٰ کو ملک الناس“ لوگوں کا بادشاہ“ کہا گیا تو ساتھ ہی اس سے پہلے رب الناس ”لوگوں کا پالنے والا“ بھی

کہہ دیا گیا ہے تاکہ اس کی رویت کا بھی اظہار ہو۔ دوسری آیت میں الملک کے ساتھ اول القدس (مقدس و پاک) اور پھر السلام (امن و امان والا) کہا گیا تاکہ اس کے ساتھ اس کی پاکی و سلامتی ظاہر ہو جائے۔ تیسری آیت میں الملک کے ساتھ الحق (برحق) کی صفت آئی ہے۔ چوتھی آیت میں الملک کے ساتھ القدس (پاک) العزیز (غالب) الحکیم (حکمت والا) کی صفتیں آئی ہیں ان سے یہ ظاہر ہوتا ہے کہ الملک کے لفظ کے اندر عظم و سفاکی، قہر و جبر اور بے رحمی، سخت ولی کا ایسا مفہوم نہیں انسانی میں پیدا ہو گیا تھا کہ اس لفظ کے ساتھ کسی نئی صفت کے بوجھ سے بغیر اس مفہوم کا ازالہ نہیں ہو سکتا تھا اس لئے اللہ تعالیٰ نے قرآن پاک میں جہاں جہاں اپنے لئے اس لفظ کا استعمال کیا ہے، اس کے ساتھ کوئی نہ کوئی صفت ضرور لگا دی ہے۔

## لفظ ملک الملوک کی ممانعت

عربی میں ملک الاملاک یا ملک الملوک اور فارسی میں شہنشاہ یعنی شاہ شاہان بولا جاتا تھا اور اس کا تصور بادشاہوں کے تعلق سے ہر زبان میں مبالغہ کے ساتھ پایا جاتا ہے اسلام میں شاہ شاہان، شہنشاہ، ملک الملوک صرف ایک ہے اور وہ اللہ تعالیٰ ہے، آل حضرت صلی اللہ علیہ وسلم نے صاف ارشاد فرمایا۔

”سب سے بدتر نام اللہ کے نزدیک یہ ہے کہ کوئی آدمی اپنے کو شہنشاہ کہے۔“

(صحیح بخاری کتاب الادب)

معانی جن الفاظ سے ادا کئے جاتے ہیں اگر ان کی اصلیت محفوظ ہو تو معلوم ہوگا کہ الفاظ کے اندر بڑی حقیقت چھپی رہتی ہے، اسلام کی زبان میں اپنی طرز حکومت کے فردِ عامل کا نام خلیفہ اور اس کی حکومت کا نام خلافت ہے خلیفہ عربی بان میں قائم مقام اور نائب کو کہتے ہیں، اس کے صاف معنی یہ ہیں کہ خود حاکم و فرماں روا نہیں بلکہ وہ اس حکومت میں کسی کا نائب اور قائم مقام ہے۔ سوال یہ ہے کہ وہ کس کی طبیعت کرتا ہے اور کس کا قائم مقام ہے؟

حضرت آدم علیہ السلام کا قصہ قرآن پاک اور توراہ دونوں حصیوں میں مذکور ہے مگر دونوں کے نتیجے الگ الگ ہیں توراہ میں یہ بیان صرف حضرت آدم کے آغاز پیدائش کی تاریخ کی حیثیت سے ہے لیکن قرآن کا یہ بیان اسلام اور سیاسیات کا ایک بنیادی پتھر ہے، اسلام میں ایک طرف تو انسان کا مکلف ہونا، اس کا اصلی مقام بہشت ہونا، جزا و سزا کا راز، رسالت و نبوت کی ضرورت اور پیغمبروں کے آنے کی مصلحت اس قصہ سے ظاہر ہوتی ہے دوسری طرف کائنات میں انسان کے اصلی مقام و مرتبہ کا تعین، دنیا میں اس کے فرائض، احکام الہی کی بجا آوری کی صورت اور خدا کی دوسری مخلوقات کے ساتھ اس کے برتاؤ کی حیثیت واضح ہوتی ہے، پہلی چیز اسلام کے اساسی عقائد ہیں اور دوسری چیز اسلامی سیاست کے بنیادی مادی ہیں۔ (خلافت کی تحریک کے زمانہ میں خاکسار کے خیالات ادھر رجوع ہوئے تو سب سے پہلے اکتوبر ۱۹۳۰ء کے معارف میں آیت استخلاف کے عنوان سے ایک مضمون لکھا تھا جس میں اس کی تصریح کی گئی ہے، یہ مضمون آج بھی پیش نظر رکھنے کے قابل ہے۔)

قرآن پاک میں اس قصہ کا آغاز ان لفظوں سے ہوا ہے۔

”اور جب تیرے پروردگار نے فرشتوں سے کہا کہ میں زمین میں ایک خلیفہ

بنانے والا ہوں۔ (سورۃ بقرہ رکوع ۴)

یہ خلیفہ حضرت آدم تھے، جو تمام بنی آدم کے قائم مقام ہو کر اس شرف سے ممتاز ہوئے اس لئے دوسرے موقعوں پر آدم کے بجائے سارے بنی آدم کو اس شرف سے مفتخو اور ممتاز فرمایا گیا ہے، چنانچہ فرمایا:

”ہم نے آدم کے بیٹوں (بنی آدم) کو عزت بخشی، اور ان کو خشکی اور تری میں ہم اٹھاتے ہیں اور ان کو پاک چیزیں روزی کیں، اور ہم نے ان کو اپنی بہتری مخلوقات پر بزرگی دی۔ (سورۃ بنی اسرائیل رکوع ۷)

اور اسی شرف و امتیاز کی بناء پر آدم بنی آدم کے قائم مقام تھے، ان کو بنی آدم کے ساتھ ملا کر صیغہ جمع استعمال فرمایا گیا: آیت قرآنی ہے۔

”تم سب بہشت سے نیچے اتر جاؤ، اب اگر تم لوگوں کے پاس میری طرف سے کوئی پیغمبرانہ رہنمائی آئے تو جو میری رہنمائی کی پیروی کریں گے تو ان کو نہ کوئی ڈر ہوگا اور نہ وہ غم اٹھائیں گے۔ (سورۃ بقرہ رکوع ۳) سورۃ اعراف میں ارشاد الہی ہے:

اور ہم نے زمین میں تم کو قدرت بخشی اور اس میں تمہارے زندگی بسر کرنے کے معاشی طریقے بنائے تم بہت کم میرے احسان کی قدر کرتے ہو اور ہم نے تم کو وجود بخشا، پھر تمہارے صورتیں بنائیں، پھر فرشتوں سے ہم نے کہا کہ آدم کو سجدہ کرو تو انہوں نے سجدہ کیا، مگر ابلیس نے کہ وہ سجدہ کرنے والوں میں نہ تھا۔ (رکوع نمبر ۲) ان آیتوں سے ظاہر ہوا کہ حضرت آدم کو جو عزت اور سرفرازی ملی وہ ان کی وراثت سے تمام بنی آدم کے حصہ میں آئی۔ اس لئے حضرت آدم کو زمین کی خلافت کی جو سعادت عطا ہوئی وہ پورے بنی نوع آدم کو نصیب ہوئی۔ سورۃ انعام کے آخر میں ارشاد ہوتا ہے۔

اور وہی (خدا) وہ ہے جس نے تم (انسانوں) کو زمین میں خلیفہ بنایا اور (تم میں سے) ایک کا دوسرے پر درجہ بڑھایا، تاکہ تم کو جو دیا اس میں تم کو آزمائے، بیشک تیرا پروردگار جلد سزا دینے والا ہے اور بے شبہ بخشنے والا مہربان ہے۔ (رکوع نمبر ۲۰)

یہاں پہنچ کر یہ سوال پیدا ہوتا ہے کہ بنی آدم کو یہ خلافت یا نیابت کس کی عطا کی گئی ہے؟ قرآن پاک میں ایک قوم کے بعد دوسری قوم کو نیابت اور جانشینی عطا ہوتی رہی ہے، جیسے عاد کی قوم کو حضرت نوح کی قوم کا جانشین فرمایا ارشاد خداوندی ہے۔

”اور یاد کرو جب اللہ نے تم کو نوح کے بعد نیابت بخشی۔ (سورۃ اعراف رکوع

(۱۰)

حضرت ہود اپنی قوم کو تنبیہ کرتے ہیں کہ اگر تم نے اللہ تعالیٰ کی فرمانبرداری نہ کی۔ تو میرا رب تمہارے علاہ کسی اور قوم کو خلافت بخشے گا۔ (سورۃ ہود رکوع ۵)

حضور انور صلی اللہ علیہ وسلم کی زبان مبارک سے ارشاد ہے۔  
 ”اور خدا چاہے گا تو تم کو لے جائے گا اور تمہارے بعد جس کو چاہے خلافت و  
 نیابت دے جس طرح تم کو دوسرے لوگوں کی نسل سے پیدا کیا۔ (سورۃ انعام رکوع  
 ۱۲)

ارشاد خداوندی ہے۔

”اللہ نے تم میں سے ان سے، جو ایمان لائے اور اچھے کام کئے، وعدہ کیا کہ  
 ان کو زمین میں خلافت بخشے گا، جس طرح تم سے پہلوں کو خلافت بخشی۔ (سورۃ نور  
 رکوع ۲۴)  
 قرآن پاک کی چار آیتوں میں کچھ قوموں کو دوسری قوموں کا خلیفہ اور جانشین ہونا بیان  
 فرمایا:

”اور وہ ایسا ہے جس نے تم کو زمین کے جانشین بنایا۔ (سورۃ انعام رکوع ۲۰)

سورہ یونس میں تصریح ہے:

”اور تم سے پہلے ہم کئی امتوں کو، جب انہوں نے ظلم اختیار کیا، ہلاک کر چکے  
 ہیں اور ان کے پاس پیغمبر کھلی نشانیاں لے کر آئے، مگر وہ ایسے نہ تھے کہ ایمان لاتے،  
 ہم گنہگار لوگوں کو اسی طرح بدلہ دیا کرتے ہیں، پھر ہم نے ان کے بعد تم لوگوں کو ملک  
 میں خلیفہ بنایا تاکہ دیکھیں کہ تم کیسے کام کرتے ہو۔ (رکوع نمبر ۲)  
 اس کے بعد نوح علیہ السلام کی قوم کی بچاہی کے بعد ارشاد ہے:

لیکن ان لوگوں نے ان (نوح) کی تکذیب کی تو ہم نے ان (نوح) کو اور جو  
 لوگ ان کے ساتھ کشتی میں سوار تھے سب کو (طوفان سے) بچا لیا، اور انہیں (زمین  
 میں) خلیفہ بنا دیا۔ (رکوع ۸)

سورہ فاطر میں سارے انسانوں کو خلیفہ اور جانشین فرمایا گیا:

”وہی تو ہے جس نے تم کو زمین میں، (پہلوں کا) جانشین بنایا، تو جس نے کفر

کیا، اس کے کفر کا ضرر اسی کو ہے۔ (رکوع ۳)

حضرت داؤد علیہ السلام کو خلافت بخشی گئی۔ ارشاد خداوندی ہے:

”اے داؤد! ہم نے تم کو زمین میں جانشین بنایا ہے، تو لوگوں میں انصاف کے ساتھ فیصلے کیا کرو۔ (سورۃ ص رکوع ۱۰)

یہ لفظ خلیفہ خلف سے مشتق ہے، جس کے معنی ”پیچھے کے“ ہیں۔ اس لئے ایک کی غیر موجودگی میں، خواہ وہ اس کی موت کے سبب سے ہو یا غیبت کے سبب سے ہو، یا آنکھوں سے بظاہر او جھل ہونے کی صورت میں ہو۔ اس کی طرف سے اس کے پیچھے جو نمائندہ ہو کر آئے وہ اس کا خلیفہ کہلاتا ہے۔ قرآن پاک میں ہے!

”تو ان کے بعد ان کے جانشین آئے۔“ (اعراف ۳، مریم ۷)

یہ موت کے بعد کی جانشینی کی صورت ہے۔ دوسری آیت ہے کہ حضرت موسیٰ نے طور پر جاتے وقت حضرت ہارون سے فرمایا:

”میرے قوم میں میرے جانشین یا نائب بنو۔ (اعراف ۱۶)

یہ زندگی ہی میں جانشینی کی ایک شکل ہے۔ اسی طرح ارشاد خداوندی ہے۔

”اگر ہم چاہتے تو تم میں سے فرشتوں کو بناتے جو زمین میں خلافت کرتے۔“

(سورۃ زخرف رکوع ۶)

اوپر کی تین آیتوں میں خلافت کا لفظ ذرا ذرا سے فرق سے تین معنوں میں آیا ہے پہلی آیت میں ایک کے مرنے کے بعد دوسرے کے آنے کے ہیں۔ دوسری آیت میں ایک کے کہیں چلے جانے کے بعد دوسرے کے آنے کے ہیں اور تیسری آیت میں خلافت کے معنی میں مفسرین کا اختلاف ہے۔ بعض نے کہا اس کے یہ معنی ہیں کہ اگر خدا چاہتا تو تمہاری جگہ فرشتوں کو بناتا جو تمہارے جانشین ہوتے۔ بعض نے کہا کہ تمہاری جگہ فرشتوں کو زمین پر آباد کر دیتا اور تیسرا قول یہ ہے کہ تمہاری جگہ فرشتوں کو بناتا جو زمین میں ایک دوسرے کے جانشین ہوتے چلے جاتے۔

امام راغب اصفہانی نے مفردات میں لکھا ہے۔

خلافت کے معنی کسی کے نائب ہونے کے ہیں، اب یہ نیابت اصل کی عدم

موجودگی کے سبب سے ہو، یا اس کی موت کے سبب سے ہو، یا اس کے اپنے منصب سے عاجز ہونے کے سبب سے ہو، یا نائب کی نیابت کی عزت بخشنے کے لئے ہو۔ (ص)

(۵۵)

پھر امام راغب نے متعدد آیتیں نقل کی ہیں جن میں یہ تیسرے معنی ان کے نزدیک مناسب ہیں اور یہی معنی اللہ تعالیٰ کی نیابت کے لئے موزوں ہو سکتے ہیں مفتی الوسی زاہد صاحب روح المعانی تک نے ہر آیت پر جس میں یہ لفظ آیا ہے، تینوں معنوں کے لئے قول نقل کئے ہیں اور خود کوئی فیصلہ کن بات نہیں کہی ہے یہ معلوم ہو کہ کس آیت میں خلافت کے کون سے معنی لینے چاہئیں۔ میرے دل میں یہ بات آتی ہے اور روزمرہ کا یہ عام محاورہ بھی ہے کہ جہاں منکلم یہ ظاہر کرے کہ یہ شخص فلاں کا جانشین ہے وہاں تو اسی فلاں کا جانشین ہونا مقصود ہوگا اور جہاں منکلم اس کی تصریح نہ کرے تو اس سے مقصود خود اسی منکلم کی جانشینی اور قائم مقامی ہوگی، اس اصول پہ قرآن پاک کی ہر اس آیت میں جس میں اس جانشینی کی تصریح ہے، اسی کی جانشینی مراد ہوگی، اور جہاں تصریح نہیں ہے وہاں خود منکلم قرآن یعنی اللہ تعالیٰ کی نیابت اور قائم مقامی ثابت ہوگی، جیسے قرآن پاک میں ایک آیت ہے۔

”اور خرج کرو اس (مال) میں سے جس میں تم کو اس نے نائب بنایا ہے۔“

(سورہ حدید رکوع ۱)

اب اس آیت میں یہ ذکر نہیں کہ کس کا نائب بنایا ہے، اس لئے مفسرین دونوں طرف گئے ہیں کچھ نے کہا کہ ایک کے بعد دوسرے کو اس مال کا نائب بنایا، جیسے باپ کے بعد بیٹا نائب ہوتا ہے کچھ نے کہا کہ مال درحقیقت اللہ تعالیٰ کی ملک ہے اس نے جس کے حوالہ اپنے مال و دولت کو کیا ہے اس کو اپنا امین اور نائب بنایا ہے کہ وہ اس کی طرف سے امور خیر میں اس کو صرف کرے میں نے جو اصول اوپر پیش کیا ہے اس سے صاف ظاہر ہے کہ یہاں دوسرے معنی صحیح ہیں کشف بیضاوی، اور روح المعانی وغیرہ میں بھی اسی معنی کو مقدم رکھا ہے، کشف میں ہے:

”وہ مال جو تمہارے قبضے میں ہے“ (درحقیقت تمہارا نہیں ہے) اللہ تعالیٰ کا ہے، کیونکہ اس نے اس کو بنایا ہے اسی نے تمہارے تمتع کے لئے اس کا تم کو مالک بنایا ہے اور تم کو اس کے تصرف کا اختیار بخشا ہے۔“  
تفسیر بیضاوی میں ہے:

”وہ مال جس کے تصرف میں اللہ تعالیٰ نے تم کو جانشین بنایا ہے۔“

روح المعانی میں ہے:

”اللہ تعالیٰ نے تم لوگوں کو اپنا“ اس (مال) کے تصرف میں جانشین بنایا ہے نہ یہ کہ تم واقعی اس کے مالک ہو۔“

اس سے معلوم ہوا کہ ان مفسرین کے نزدیک اموال کی ملکیت درحقیقت اللہ تعالیٰ کی ہے اور بنی آدم ان مملوکات کے تصرف میں اللہ تعالیٰ کی اجازت سے اس کے وکیل و نائب ہیں۔

اب ہم اصل آیت کی طرف رجوع کرتے ہیں جو اس باب کا سرعنوان ہے یعنی (آیت بقرہ رکوع ۴) اس آیت کی تفسیر میں مفسرین نے تفسیر کے ساتھ انہی سابقہ دونوں معنوں کو یکے بعد دیگرے لکھ دیا ہے اور کوئی فیصلہ نہیں کیا ہے، طبری میں یہ دونوں قول ہیں، ایک یہ کہ ایک مخلوق کے بعد دوسری مخلوق کی جانشینی کا ذکر ہے دوسرا یہ کہ اللہ تعالیٰ اپنی نیابت کا ذکر فرما رہا ہے۔ حضرت عبداللہ بن مسعود اور حضرت عبداللہ ابن عباس کی روایت کے حوالہ سے لکھا ہے:

”میں اپنی طرف سے زمین میں ایک خلیفہ بنانے والا ہوں جو میرا خلیفہ ہوگا میری مخلوقات کے درمیان حکم کرنے میں۔“

اس کے اوپر ابن زید کی تفسیر کا مطلب یہ بیان کیا ہے:

”اللہ تعالیٰ فرشتوں کو خبر دے رہا ہے کہ وہ زمین میں اپنا ایک خلیفہ بنا رہا ہے جو اس کے حکم کے مطابق اس کی مخلوقات میں فیصلہ یا حکومت کرے گا۔“ (ص ۱۰۳)

اس سلسلہ میں قاضی بیضاوی کی تصریح زیادہ کی جا سکتی ہے:

اور اس سے مراد آدم علیہ السلام ہیں، کیونکہ وہ اس کی زمین میں اللہ تعالیٰ کے خلیفہ تھے اور اس طرح اللہ تعالیٰ نے ہر نبی کو خلیفہ بنایا زمین کی آبادی اور لوگوں کی نگرانی اور نفوس کی بحکیم اور اللہ تعالیٰ کے احکام نافذ کرنے میں، اللہ تعالیٰ اس کا محتاج نہیں کہ کوئی اس کا خلیفہ ہو، بلکہ اس وجہ سے کہ اللہ تعالیٰ کے احکام کی تلقین کسی واسطہ کے بغیر ممکن نہ تھی۔"

لیکن قرآن پاک کی آیتوں سے جو ابھی اوپر گزری ہیں اور جن میں اللہ تعالیٰ نے سارے بنی آدم کو خلفاء فرمایا ہے، یہ ظاہر ہوتا ہے کہ انبیاء علیہم السلام کے توسط سے اس خلافت الہی کی سند ان کے متبوعین تک کو عطا ہوئی ہے اور سارے بنی آدم اس شرف سے ممتاز ہیں۔

آیت میں خلافت کی جو تفسیر ابھی بیان ہوئی ہے اس کی تریح کے حسب ذیل

اسباب ہیں:

- ۱۔ تمام مفسرین نے شروع سے اس مطلب کو لکھا ہے۔
- ۲۔ روایات سے اور قرآن پاک کے ارشادات سے معلوم ہوتا ہے کہ دنیا میں اللہ تعالیٰ ایک مخلوق کے بعد دوسری مخلوق کو پیدا کرتا رہا اس لحاظ سے آدم کی تخلیق کوئی تہی بات نہ تھی۔ لیکن جس اہتمام سے جس شان سے اور جس اہمیت سے حضرت آدم کی پیدائش، اللہ کی نیابت، فرشتوں کے سجدہ کرنے اور جنت کے داخلہ، پھر ان کی عدول حکمی اور دنیا میں آباد ہونے اور سلسلہ انبیاء قائم کرنے وغیرہ کے خصوصیات و فضائل جو بیان کئے گئے ہیں ان سے پہلے کی مخلوقات میں کوئی ممتاز نہیں ہوا یہ اہتمام اس بات کی دلیل ہے کہ نیابت گذشتہ مخلوق کی نہیں، بلکہ خالق کی تھی۔
- ۳۔ اوپر تفصیل سے تمام آیتوں کو لکھ کر جو اصول مسمد کیا گیا ہے اور جس کا نشانہ ہے کہ منکلم کے جس کلام میں نیابت کی توضیح مذکور ہوگی اس میں اسی مذکور کی نیابت سمجھی جائے گی اور جو کلام اس توضیح سے خالی ہوگا وہاں لامحالہ اسی منکلم کی نیابت مراد ہوگی۔ جیسے کسی بادشاہ نے کہا کہ میں نے زید کو نائب بنایا۔ اب اگر کلام

میں اس کی توجیح مذکور ہے، یا سیاق و سباق سے مفہوم ہوتا ہے کہ کس کا نائب بنانا مقصود ہے تو اسی کی نیابت سمجھی جائے گی اور اگر اس توجیح سے کلام کلیتہً خالی ہے تو مقصود خود بادشاہ کا اپنا نائب بنانا ہے اس اصول پر ظاہر ہے کہ اس آیت میں نہ اس سے آگے اور نہ اس کے پیچھے کسی ایسے شخص کی توجیح ہے جس کا آدم کو نائب بنانا سمجھا جائے۔ ایسی حالت میں بلاشبہ خود اپنا نائب بنانا متعین ہو جائے گا۔

۲۔ اس معنی کی تائید میں اور بھی آیتیں ہیں، جن سے آدم اور بنی آدم کے شرف و کرامت کا اظہار ہوتا ہے، اللہ تعالیٰ نے فرمایا:

”ہم نے آدم کے بیٹوں (بنی آدم) کو عزت بخشی اور ان کو خشکی اور تری میں ہم اٹھاتے ہیں اور ان کو پاک چیزیں روزی کیں اور ہم نے ان کو اپنی بہتوی مخلوقات پر بزرگی دی۔“ (سورۃ بنی اسرائیل رکوع ۲)

دوسری آیت میں فرمایا:

”ہم نے انسان کو بہت اچھی صورت میں پیدا کیا۔ (سورۃ تین)

پھر آسمان سے لے کر زمین تک جو کچھ ہے سب اس کے لئے بنا ہے، اور سب اس کے کام میں لگے ہیں۔ ارشاد خداوندی ہے:

”اور جتنی چیزیں آسمانوں میں ہیں، اور جتنی چیزیں زمین میں ہیں ان سب کو اپنی طرف سے مسخّر بنایا، بے شک اس میں ان لوگوں کے لئے دلائل ہیں جو سوچتے ہیں۔ (سورۃ جاثیہ رکوع ۲)

اور یہی نیابت الہی کی حقیقت ہے، قرآن میں ایک جگہ نہیں بیسیوں مقامات میں تمام مخلوقات الہی کو انسان کا تابع اور مسخر اور اسی کے لئے ان کا پیدا کیا جانا بہ تفصیل مذکور ہے۔ مزید تشریح کے لئے چند آیتیں اور لکھی جاتی ہیں۔

”اور اس نے جو کچھ زمین میں ہے سب تمہارے لئے پیدا کیا۔“ (سورۃ بقرۃ

رکوع ۳)

”اور وہی تو ہے جس نے دریا کو (تمہارے) اختیار میں کیا۔ (سورۃ نحل رکوع ۲)

۳ اللہ ہی تو ہے جس نے دریا کو تمہارے قابو میں کر دیا۔" (سورۃ جاثیہ رکوع ۱)

۴ "اور کشتیوں (جہازوں) کو تمہارے زیر فرمان کر دیا۔" (سورۃ ابراہیم رکوع ۵)

۵ اور نہروں کو بھی تمہارے زیر فرمان کیا۔ (سورۃ ابراہیم رکوع ۵)  
ان آیات سے ثابت ہے کہ انسان اس کائنات کا مقصود اصلی ہے اور اسی کو ساری مخلوقات کی سرداری بخشی گئی ہے اور یہی خلافت الہی کا نشا ہے ایک اور آیت میں ارشاد ہے:

"ہم نے (بار) امانت آسمانوں، اور زمین اور پہاڑوں پر پیش کیا تو انہوں نے اس کے اٹھانے سے انکار کیا اور انسان نے اس کو اٹھا لیا، بیشک وہ ظالم اور جاہل تھا۔  
(سورۃ احزاب رکوع ۵)

اس آیت سے ظاہر ہے کہ ساری مخلوقات میں سے امانت و نیابت الہی کے بار کا اٹھانے والا انسان ہی ہے یہ امانت الہی کیا ہے یہ اسی نیابت و خلافت کے بیان کا دوسرا پیرایہ ہے نائب حقیقت میں کسی چیز کا مالک نہیں ہوتا بلکہ اصل مالک کی طرف سے صرف ایک وکیل اور امین کی حیثیت رکھتا ہے، اس لئے انسان کے پاس جو کچھ ہے وہ صرف مالک کی امانت ہے جو اس کو ملی ہے تاکہ نیابت کے فرض سے عمدہ برآ ہو سکے۔ اس کا علم اور اس کے دوسرے کمالات و محاسن و اوصاف سب اللہ تعالیٰ کی طرف راجع ہیں اور اسی کے خزانے سے اس کو چند روز کے لئے عاریتہ" ملے ہیں۔ یہ حدیث کہ **فان اللہ خلق آدم علی صوته** (اللہ نے آدم کو اپنی صورت میں پیدا کیا) اس معنی کی طرف اشارہ کر رہی ہے اور مشہور قول **تخلقوا بخلق اللہ** (اللہ کے اخلاق سے متصف ہو) کی تشریح بھی یہی ہے۔

اس تفصیل سے واضح ہو گا کہ اسلام کا نظریہ سلطنت و ریاست ایک ایسے تصور

پر مبنی ہے جو انسانیت کو بلند سے بلند نقطہ تک پہنچاتا ہے اور جس کے اندر مادی و روحانی، سیاسی اور اخلاقی، دنیاوی اور دینی دونوں تصورات باہم دست و گریباں ہیں۔

اب اس کا دوسرا رخ یہ ہے کہ خلق عالم کا مقصود اور مخلوقات کا سرور اپنے اصل مالک کے سامنے اپنی زندگی اور عبودیت اور غلامی کا اقرار کرے قرآن پاک میں اللہ تعالیٰ نے انسان کی پیدائش کی غرض بتا دی ہے:

”میں نے انسان اور جن کو اسی لئے بنایا کہ وہ میری بندگی کریں۔“ (سورۃ ذاریات رکوع ۳)

اس کی حیثیت اس ایجنٹ کی ہے جس کا فرض صرف اپنے مالک کے احکام کی تنفیذ ہے اس کے ہاتھ میں شریعت الہی کا فرمان ہے، اس کے احکام کو خود بجالانا اور ساری دنیا کو اس کے بجالانے پر آمادہ کرنا اس کا سب سے بڑا فرض ہے۔ وہ صرف اپنے مالک کی مرضی کا تابع اور اس کے حکم کا بندہ ہے۔

## توجہ فرمائیے

آج متعدد بر اعظموں میں پھیلی ہوئی دنیا، میڈیا کی سائن ترقی کے سبب گلوبل ویج میں تبدیل ہوتی جا رہی ہے لیکن اسی کے ساتھ یہ بھی ایک حقیقت ہے کہ میڈیا کی اس ترقی کے ذریعہ انسانیت دشمن قوتیں اپنے سامراجی مفادات کے حصول کے لئے منظم حکمت عملی کے تحت انسانی ذہنوں پر اثر انداز ہو رہی ہیں۔

ان حالات میں مظلوم انسانیت کو استعمالی قوتوں سے نجات دلانے کی صحت مند شعوری جدوجہد و بھرپور توانائیوں کے ساتھ منظم طور پر آگے بڑھانے کی ضرورت دو چند ہو جاتی ہے۔ اسی احساس کے تحت شاہ ولی اللہ میڈیا فاؤنڈیشن کے زیر عنوان اجتمعی فکر کو، بنی شعور کے عملی تسلسلے کے تحت بدلتے ہوئے حالات کے تناظر میں آگے بڑھانے کی سوچ و عملی شکل دینی گئی چنانچہ اب تک اردو اور سندھی زبانوں میں قرآنیات، سیرت النبی، مہجرات، تاریخ اسلام، اخلاقیات، ولی اللہی افکار، سماجیات، معاشیات، نفسیات، نظام، تاریخ بر عظیم اور مشاہیر علماء کے حوالے سے کئی پمفلٹس منظر عام پر آچکے ہیں جو فکری حلقوں میں پذیرائی حاصل کر رہے ہیں جبکہ مزید پمفلٹس کی اشاعت کے علاوہ دیگر کئی منصوبے زیر غور ہیں۔

یہ تمام ترجیحات رفت ایسے احباب کے فضل ممکن ہوئی ہے جنہوں نے فاؤنڈیشن سے دانے درے قدے سخی اور نوشتے تعاون کیا ہے لہذا ملک و ملت کے لئے مخلصانہ احساسات رکھنے والے خواتین و حضرات کے لئے بھی صلاحیت عام ہے کہ وہ فاؤنڈیشن کی فکری سرگرمیوں کو آگے بڑھانے کے لئے اپنے عملی تعاون سے حوصلہ افزائی کریں۔

طریق کار۔ ساتھ روپ ممبر شپ فیس ادا کر کے نئے شائع ہونے والے بارہ پمفلٹس گھر بیٹھے حاصل کیجئے نیز ممبرز حضرات شائع شدہ پمفلٹس چالیس فیصد رعایت کے ساتھ حاصل کر سکتے ہیں (ممبر شپ نمبر کا حوالہ ضروری ہے) خواہشمند خواتین و حضرات منی آرڈر باہر اپنا نام اور عمل پتہ صاف تحریر کریں اور فارم کے تمام متعلقہ خانے پر کریں ممبر شپ نمبر سے منی آرڈر ملنے کے پندرہ یوم کے اندر مطلع کر دیا جائے گا پتہ کی تبدیلی اور دیگر خط و کتابت میں ممبر شپ نمبر کا حوالہ ضرور دیا جائے۔

ممبر شپ فیس ادا کرنے کا پتہ:- سعید اعوان ۳۰ گل ٹسٹ متصل تعلیمی بورڈ ملتان پوسٹ کوڈ نمبر ۶۰۷۰۰

مخاطب:- مقصود الحسن سیکرٹری شاہ ولی اللہ میڈیا فاؤنڈیشن

شاہ ولی اللہ میدیا فاؤنڈیشن

سنڌي مطبوعات

- ① فنڪ ڪله نظام
- ② دين جي معاشي نظام پر محنت جو قدر واهيت
- ③ جدوجهد ۽ نوجوان
- ④ ايشيا جو عظيم انقلابي ليڊر
- ⑤ هند ۽ پاڪ جا علماء حق

ر پي او بکس نمبر ۲۶۲ جي پي او ملتان

## شاہ ولی اللہ میڈیا فاؤنڈیشن کی دستیاب مطبوعات

- |                               |                                 |
|-------------------------------|---------------------------------|
| ☆ شیخ الحد مولانا محمود حسن   | ☆ بدو جہد اور نوجوان            |
| ☆ مولانا عبید اللہ سندھی      | ☆ تاریخ اسلام                   |
| ☆ مولانا حفصہ الرحمان سیوہاری | ☆ قرآنی اصول معاشیات            |
| ☆ مولانا حفصہ الرحمان سیوہاری | ☆ فرد اور اجتماعیت              |
| ☆ مولانا حفصہ الرحمان سیوہاری | ☆ اخلاق و معاشیات کا باہمی ربط  |
| ☆ مولانا حفصہ الرحمان سیوہاری | ☆ وقت کی قدر و قیمت             |
| ☆ مولانا محمد میاں            | ☆ لرزہ فخر انتقام کی داستان     |
| ☆ چوہدری افضل حق مرحوم        | ☆ غلبہ دین اور عبادات           |
| ☆ چوہدری افضل حق مرحوم        | ☆ شہداء خداوندی                 |
| ☆ چوہدری افضل حق مرحوم        | ☆ صدائے فکر و عمل               |
| ☆ چوہدری افضل مرحوم           | ☆ ارکان اسلام                   |
| ☆ مولانا شوکت اللہ انصاری     | ☆ شعوری تقاضے                   |
| ☆ مولانا قاری محمد طیب قاسمی  | ☆ عبادت و خلافت                 |
| ☆ مولانا قاری محمد طیب قاسمی  | ☆ جدوجہد آزادی کا رہنما ادارہ   |
| ☆ مولانا قاری محمد طیب قاسمی  | ☆ دینی تمدن کی تشکیل نو         |
| ☆ مولانا محمد تقی امینی       | ☆ اجتماعی زوال کے اسباب         |
| ☆ مولانا محمد تقی امینی       | ☆ انسان اور نفسیاتی عوامل       |
| ☆ جناب محمد حنیف عالم مرحوم   | ☆ اجتماعی مسائل کا دلی الہی حل  |
| ☆ مفتی عبدالخالق آزاد         | ☆ ولی الہی نظام فکر             |
| ☆ مفتی سعید الرحمان           | ☆ مولانا محمد الیاس کا تصور دین |
| ☆ مفتی سعید الرحمان           | ☆ عدم تشدد کی حکمت عملی         |